



LØGMANSSKRIVSTOVAN

Prime Minister's Office

ÁRSFRÁGREIÐING  
UM  
EFTIRKANNING

LØGTINGSÁRIÐ 2017

29. juli 2017 – 28. juli 2018

# LÓGARTÆNASTAN

## Formæli

Við gildi frá løgtingsárinum 2014 skulu øll uppskot frá landsfyrisingini eftirkannast, áðrenn tey verða løgd fyri Løgtingið ella kunngjørd. Eftirkanningin fer fram eftir ásetingunum í [rundskrivi um eftirkanning](#) og [rundskrivi um upsetting og broying av løgtingslögum og kunngerðum, um upsetting av ríkislógartilmælum og um upsetting av uppskot til samtyktar frá landsfyrisingini](#).

Tað er lögartænastan á Løgmansskrivstovuni sum hevur ábyrgdina av eftirkanningunum. Á lögartænastuni eru fimm starvsfólk, av hesum eru tríggir løgfrøðingar. Arbeiðið er skipað soleiðis, at øll eru við í eftirkanningararbeiðnum. Løgfrøðingarnir hava ábyrgd av tí løgfrøðiligu eftirkanningini, meðan hini bæði starvsfólkini hava ábyrgd av tøkniligu eftirkanningini.

Rundskriv um eftirkanning ásetir, at løgtingslögir, kunngerðir, ríkislógartilmæli og uppskot til samtyktar skulu eftirkannast. Tað er ásett, hvat eftirkanningin fevnir um, mannagongdir og tíðarfrestir í samband við innlating av uppskotum og eisini, hvat lögartænastan ikki eftirkannar.

Lögartænastan eftirkannar uppskot tøkniliga og løgfrøðiliga, men ikki málfrøðiliga. Umsitingin í Løgtinginum eftirkannar uppskot eisini málfrøðiliga. Tað er tí ábyrgdin hjá tí einstaka stjórnarráðum at ansa eftir, at uppskot til lógar og kunngerðir eru málsliga lítaleys.

Lögartænastan skal hava minst 5 yrkadagar at eftirkanna eitt uppskot. Hetta eiga stjórnarráðini at hava í huga, tá tey gera tíðarætlan fyri síni uppskot. Í hesum sambandi fara vit á minna á, at uppskotini skulu sendast til eftirkanningar, áðrenn tey verða send til landsstýrisfund, men aftan á at tey hava verið til ummælis.

Í løgtingsárinum 2017 eftirkannaði lögartænastan tilsamans 248 uppskot. Lögartænastan eftirkannaði 83% av uppskotunum innan 5 dagar, og 92% av uppskotunum voru eftirkannað innan 8 dagar.

Hetta er fjórða ársfrágreiðingin, sum verður givin út. Endamálið við útgávuni er framvegis at kunna stjórnarráðini um ymiskt viðvíkjandi lögarsmíði og at siga frá okkara royndum seinasta løgtingárið, og hvussu hetta eftirkanningarárið eftir okkara tykki hevur hepnað.

Í ár er eisini ein partur um ummælistíðir hjá stjórnarráðunum og yvirlit yvir rættarreglur, sum eru kunngjørdar í Kunngerðarblaðnum.

Løgmansskrivstovan, 5. november 2018

**Nella Festirstein**  
Deildarstjóri

## INNIGHALDSYVIRLIT

1. Yvirlit yvir eftirkanningar .....	5
1.1. Uppskot, ið skulu eftirkannast av lögartænastuni.....	5
1.2. Yvirlit yvir uppskotini.....	5
1.3. Hvatt siga tølini?.....	9
1.4. Longd á eftirkanning.....	10
1.5. Eftirkannað uppskot og viðgerðin í Lögtinginum .....	12
1.5.1. Løgmansskrivstovan .....	13
1.5.2. Fíggjarmálaráðið.....	13
1.5.3. Uttanríkis- og vinnumálaráðið.....	13
1.5.4. Fiskimálaráðið .....	13
1.5.5. Mentamálaráðið .....	13
1.5.6. Almannamálaráðið.....	13
1.5.7. Heilsu- og innlendismálaráðið.....	13
1.5.8. Samferðslumálaráðið .....	13
2. Tøkniliga eftirkanningin .....	14
2.1. Ásetingar um tøkniligu eftirkanningina .....	14
2.2. Tá broytt verður í einum eftirkannaðum uppskoti.....	14
2.3. Uppskot sum er burturfallið í tinginum og verður sett fram aftur .....	14
2.4. Skabelónir .....	14
3. Løgfrøðiliga eftirkanningin .....	16
3.1. Ásetingar um løgfrøðiligu eftirkanningi .....	16
3.2. Gjøld og avgjøld .....	17
3.3. Kunngerð, rundskriv ella leiðbeining?.....	17
3.4. Ásetingar um val av nevndum o.ttl .....	17
3.5. Pantirætt .....	17
3.6. Trúnaðarupplýsingar .....	17
3.7. Verklagslógin .....	18
3.8. Gildiskoma og skiftisreglur .....	18
3.9. Delegatión .....	18
3.10. At senda til ummælis .....	19
3.11. Skjalprógv fyrir útgjaldingum .....	19
3.12. Fráboðanarskylda og hjálparskylda .....	19
4. Ummælisportalurin .....	20

4.1. Einans uppskot sum eru lögð á ummælisportalin .....	20
4.2. Ummælisfreistir .....	20
4.2.1. Ummælisfreistir hjá Fíggjarmálaráðnum .....	21
4.2.2. Ummælisfreistir hjá Almannamálaráðnum .....	22
4.2.3. Ummælisfreistir hjá Heilsu- og innlendismálaráðnum .....	22
4.2.4. Ummælisfreistir hjá Uttanríkis- og vinnumálaráðnum .....	22
4.2.5. Ummælisfreistir hjá Samferðslumálaráðnum .....	22
4.2.6. Ummælisfreistir hjá Fiskimálaráðnum .....	23
4.2.7. Ummælisfreistir hjá Mentamálaráðnum .....	23
4.2.8. Ummælisfreistir hjá Løgmansskrivstovuni .....	24
4.3. Samanumtøka .....	24
5. Kunngerðarblaðið.....	25
5.1. Kunnering í tingárinum 2017 .....	25
5.1.1. Fiskimálaráðið .....	26
5.1.2. Uttanríkis- og vinnumálaráðið.....	26
5.1.3. Fíggjarmálaráðið .....	27
5.1.4. Heilsu- og innlendismálaráðið.....	27
5.1.5. Mentamálaráðið .....	27
5.1.6. Løgmansskrivstovan .....	28
5.1.7. Almannamálaráðið.....	28
5.1.8. Samferðslumálaráðið .....	28
6. Endurskoðan av rundskrivi um lögarsmíð.....	29
6.1. Rundskriv um lögarsmíð .....	29
6.2. Løgbitar .....	30
7. Grafisk mynd av lögargongdini .....	31

## 1. Yvirlit yvir eftirkanningar

### 1.1. Uppskot, ið skulu eftirkannast av lögartænastuni

Rundskriv um eftirkanning ásetir:

- 2.1. Lögartænastan á Lögmannsskrivstovuni eftirkannar öll lógaruppskot, uppskot til ríkislögartilmæli og uppskot til samtyktar, ið landsfyrisingin tilevnar, áðrenn hesi verða løgd fyrir Løgtingið. Frávik frá hesum kann einans gerast í samráð við lögmann.
- 2.2. Lögartænastan eftirkannar allar kunngerðir, ið landsfyrisingin tilevnar. Eisini allar kunngerðir, ið almenningar stovnar, sum hava lógarheimild at lýsa kunngerðir í Kunngerðablaðnum, tilevna.

Í løgtingsárinum 2017 eftirkannaði lögartænastan tilsamans 248 uppskot frá öllum átta stjórnarráðunum. Hetta er 26 uppskot fleiri enn í 2016, og hetta er hægsta talið av eftirkannaðum uppskotum síðani tingárið 2014. Hækkingin er javnt býtt millum öll stjórnarráðini utan Lögmannsskrivstovuna, sum bara hevði eitt lógaruppskot í tingárinum 2017.

Nøgdin av uppskotum sigur tó ikki alt, tí uppskotini kunnu vera sera ymisk bæði í longd, torleika og margfeldið. Soleiðis var eisini í hesum tingárinum.

### 1.2. Yvirlit yvir uppskotini

Niðanfyri er yvirlit yvir uppskotini frá teimum ymisku stjórnarráðunum. Tølini eru fyri løgtingsárin 2014, 2015, 2016 og 2017.

Talva 1	Lögmannsskrivstovan			
	2014*	2015	2016	2017
<b>Løgtingslóg</b>	-	-	1	-
<b>Kunngerð</b>	-	3	12	-
<b>Broytingarlög</b>	2	-	4	1
<b>Broytingarkunngerð</b>	-	-	3	-
<b>Ríkislögartilmæli</b>	-	1	3	-
<b>Uppskot til samtyktar</b>	3	-	-	-
<b>Fráboðan frá lögmanni</b>	1	2	-	-
<b>Íalt</b>	6	6	23	1

\*Uttanríkistænastan partur av LMS

Talva 2	Fíggjarmálaráðið			
	2014	2015	2016	2017
Løgtingslóð	5	3	2	3
Kunngerð	8	10	3	7
Broytingarlóð	16	24	10	14
Broytingarkunngerð	1	1	8	5
Ríkislóðartilmæli	19	-	3	11
Uppskot til samtyktar	-	-	-	-
Rundskriv				6
Leiðbeining				1
Íalt	49	38	26	47

Talva 3	Uttanríkis- og vinnumálaráðið			
	2014*	2015	2016	2017
Løgtingslóð	2	1	4	7
Kunngerð	11	9	17	26
Broytingarlóð	19	6	7	5
Broytingarkunngerð	6	3	6	7
Ríkislóðartilmæli	6	1	1	-
Uppskot til samtyktar	-	1	-	1
Stovnar				5
Íalt	44	21	35	51

\* Vinnumálaráðið

Talva 4	Fiskimálaráðið			
	2014	2015	2016	2017
Løgtingslóð	4	2	3	4
Kunngerð	29	28	29	33
Broytingarlóð	6	8	4	3
Broytingarkunngerð	14	12	18	21
Ríkislóðartilmæli	0	0	1	-
Uppskot til samtyktar	0	0	0	-
Leiðbeining				1
Íalt	53	50	55	62

Talva 5	Mentamálaráðið			
	2014	2015	2016	2017
Løgtingslóð	6	1	2	1
Kunngerð	7	9	4	6
Broytingarlóð	10	9	6	7
Broytingarkunngerð	3	8	3	6
Ríkislóðartilmæli	-	-	-	-
Uppskot til samtyktar	-	-	-	-
Íalt	26	27	15	20

Talva 6	Almannamálaráðið			
	2014	2015	2016	2017
Løgtingslóð	-	2	1	5
Kunngerð	1	4	14	1
Broytingarlóð	15	8	9	9
Broytingarkunngerð	2	4	2	1
Ríkislóðartilmæli	-	-	-	-
Uppskot til samtyktar	-	-	-	-
Íalt	18	18	26	16

Talva 7	Heilsu- og innlendismálaráðið			
	2014*	2015	2016	2017
Løgtingslóð	2	1	1	2
Kunngerð	9	9	10	10
Broytingarlóð	7	6	7	5
Broytingarkunngerð	9	7	6	18
Ríkislóðartilmæli	2	1	3	1
Uppskot til samtyktar	-	-	-	-
Íalt	29	24	27	36

\*Heilsumálaráðið

Talva 8	Samferðslumálaráðið			
	2014*	2015	2016	2017
Løgtingslóð	-	1	-	1
Kunngerð	-	-	3	5
Broytingarlóð	-	3	3	2
Broytingarkunngerð	-	1	4	7
Ríkislógartilmæli	-	-	-	-
Uppskot til samtyktar	-	-	-	-
<b>Íalt</b>	<b>-</b>	<b>5</b>	<b>10</b>	<b>15</b>

\*Samferðslalaráðið varð stovnað í 2015


Talva 9	Stovnar undir landsstýrinum*			
	2014	2015	2016	2017
Kunngerð	4	2	5	1
Broytingarkunngerð	-	-	-	4
<b>Íalt</b>	<b>4</b>	<b>2</b>	<b>5</b>	<b>5</b>

\*Sjóvinnustýrið og Fjarskiftiseftirlitið

Talva 10	Eftirkannningar íalt			
	2014	2015	2016	2017
Løgtingslóð	19	11	14	23
Kunngerð	69	74	97	88
Broytingarlóð	75	64	50	46
Broytingarkunngerð	35	36	50	65
Ríkislógartilmæli	27	3	11	12
Uppskot til samtyktar	3	1	-	1
Fráboðan frá løgmanni	1	2	-	-
Stovnar				5
Rundskriv				6
Leiðbeining				2
<b>Íalt</b>	<b>229</b>	<b>191</b>	<b>222</b>	<b>248</b>

### 1.3. Hvæt siga tølini?

Mynd 1



Verður hugt eftir býtinum av teimum 248 uppskotunum millum løgtingslögir, kunngerðir, ríkislógar tilmaeli og uppskotum til samtyktar í 2017 í mun til 2016, so sæst at tað eru nakað fleiri løgtingslögir og broytingarkunngerðir útgivnar í tingárinum 2017 í mun til í 2016.

Av teimum 248 uppskotunum voru 23 nýggjar løgtingslögir í mun til 14 í 2016. Ein nýggj løgtingslög merkir, at tað verður lóggivið um nakað, sum tað ikki fyrr er lóggivið um, ella at lóggávan á økinum verður endurnýggja og umskipað soleiðis, at tað ikki er nøktandi at gera broytingar í eini gallandi løgtingslög. Av teimum 23 lógaruppskotunum átti Uttanríkis- og vinnumálaráðið 7 og Almannamálaráðið 5 av uppskotunum. Hini 11 uppskotini eru býtt javnt millum hini stjórnarráðini.

Hinvegin voru 46 uppskot um at gera broytingar í gallandi løgtingslögum; av hesum átti Fíggjarmálaráðið 14. Hetta er ein lítil minking í mun til 2015, tá tað voru 50 uppskot til broytingarlögir.


Tølini vísa eisini, at tað bara eru Løgmansskrivstovan og Almannamálaráðið, sum í tingárinum 2017 ikki høvdu fleiri uppskot enn í 2016. Verður hugt nærri at hesum tølum sæst, at tað serliga er tal av ríkislógar tilmaelum (FMR) ella tal av kunngerðum, sum er grundin til, at stjórnarráðini antin høvdu fleiri uppskot ella færri uppskot í 2017 enn í 2016.

Av samlaðu eftirkannaðu uppskotunum átti Fiskimálaráðið 62, Uttanríkis- og vinnumálaráðið 51, Fíggjarmálaráðið 47, Heilsu- og innlendismálaráðið 36, Mentamálaráðið 20, Almannamálaráðið 16, Samferðslumálaráðið 15 og Løgmansskrivstovan 1.

Hetta merkir, at helvtin av stjórnarráðunum: Fiskimálaráðið, Uttanríkis- og vinnumálaráðið, Fíggjarmálaráðið og Heilsu- og innlendismálaráðið standa fyrir 80% av eftirkanningunum.

Av teimum 248 uppskotum voru 5 kunngerðir frá stovnum, sum hava lógarheimild at kunngera kunngerðir í Kunngerðablaðnum. Allar fimm voru frá Sjóvinnustýrinum; ein kunngerð og 4 broytingarkunngerðir. Tað er bara Fjarskiftiseftirlitið og Sjóvinnustýrið, sum í lötni hava lógarheimild at kunngera kunngerðir í Kunngerðablaðnum.

*Mynd 2*



Tað sæst týðuliga, at tað serliga eru kunngerðirnar, sum tað eru flest av í eftirkanningini. Av teimum 248 uppskotunum voru 158 kunngerðir, av hesum 89 nýggjar kunngerðir og 69 broytingarkunngerðir. Tvs. at 64% av eftirkanningunum í tingárinum 2017 voru kunngerðir. Hinvegin voru 69 lógaruppskot, av hesum 23 nýggjar lógor og 46 broytingarlógor; hetta svarar til 28% av eftirkannaðu uppskotunum. Ríkislögartilmælini voru 12 í tali svarandi til 5%. Seinastu 3% eru uppskot til samtyktar, rundskriv og leiðbeiningar.

#### 1.4. Longd á eftirkanning


Rundskrivið um eftirkanning ásetir:

*3.2. Lógartænastan skal hava í minsta lagi 5 yrkadagar til eftirkanning. Í serligum fórum, ták arbeiðsbyrðan hjá lógartænastuni kann væntast at vera stór, t.d. undan seinasta framlögudegi, kann roknast við, at eftirkanning tekur longri enn 5 yrkadagar. Hetta eigur landsfyrisingin at hava í huga.*


Í lögtingsárinum 2017 blivu 83% av uppskotunum eftirkannað innan 5 dagar, ið er minst ásetta tíðin, sum lógartænastan skal hava til at eftirkanna uppskot. Hetta er ein framgongd á uml. 6,4% í mun til lögtingsárið 2016. Tó voru 92% av uppskotunum í 2017 eftirkannað innan 8 yrkadagar í mun til 85,6 % í 2016. Hini 8% av uppskotunum voru eftirkannað millum 9 og 29 dagar. Óll átrokandi uppskot hava verið eftirkannað innan ásettu tíðina, meðan tað hava verið uppskot, sum ikki hava havt skund, sum hava bíðað.

Talva 11	Longd á eftirkanning							
	2014		2015		2016		2017	
	Nøgd	%	Nøgd	%	Nøgd	%	Nøgd	%
<b>1-5 dagar</b>	178	77,7	171	89,5	170	76,6	206	83
<b>6-8 dagar</b>	32	14,0	5	2,6	20	9,0	22	9
<b>9 dagar ella longri</b>	19	8,3	15	7,9	32	14,4	20	8
<b>Íalt</b>	<b>229</b>	<b>100,0</b>	<b>191</b>	<b>100,0</b>	<b>222</b>	<b>100,0</b>	<b>248</b>	<b>100,0</b>

Mynd 3



Mynd 4



### 1.5. Eftirkannað uppskot og viðgerðin í Lögtinginum

Tað sæst á tölunum, at tað voru eftirkannað til samans 81 lógaruppskot hjá öllum stjórnarráðunum til samans. Av hesum voru 23 høvuðslógin, 46 broytingarlógin og 12 ríkislógartilmæli. Av hesum legði landsstýrið 73 uppskot fyri Lögtingið, sum samtykti 67 lógaruppskot, eitt varð tikið aftur og 5 fullu burtur, tá tingsetan endaði. Hetta merkir at 92% av uppskotum landsstýrisins voru samtykt, meðan 8% ikki fingu undirtøku í tinginum.

Eisini sæst at 8 av teimum eftirkannaðu uppskotunum ikki voru løgd fyri tingið, sannlíkt tí at politisk undirtøku ikki hevur verið fyri uppskotunum í landsstýrinum ella samgonguni.

Mynd 5



### **1.5.1. Løgmansskrivstovan**

Hjá Løgmansskrivstovuni var eitt lógaruppskot eftirkannað. Løgmaður legði tó tvey uppskot fyrir tingið; hitt var Stjórnarskipanauppskotið, sum ikki varð eftirkannað, tí tað var av so yvirskipaðum slagi. Løgtingslógaruppskotið var samtykt av tinginum, meðan Stjórnarskipanaruppskotið fall burtur, tá tingsetan endaði.

### **1.5.2. Fíggjarmálaráðið**

Tað voru eftirkannað 28 lógaruppskot hjá Fíggjarmálaráðnum. Av hesum voru 3 høvuðslógor, 14 broytingarlógor og 11 ríkislógartilmæli. Av hesum voru 23 uppskot løgd fyrir Løgtingið, sum samtykti øll uppskotini.

### **1.5.3. Uttanríkis- og vinnumálaráðið**

Tað voru eftirkannað 12 lógaruppskot hjá Uttanríkis- og vinnumálaráðnum. Av hesum voru 7 høvuðslógor og 5 broytingarlógor. Øll 12 voru løgd fyrir Løgtingið, har øll voru samtykt.

### **1.5.4. Fiskimálaráðið**

Tað voru eftirkannað 7 lógaruppskot hjá Fiskimálaráðnum. Av hesum voru 4 høvuðslógor og 3 broytingarlógor. Øll 7 uppskotini voru løgd fyrir Løgtingið, sum samtykti 6 av uppskotunum, meðan eitt fall burtur, tá tingsetan endaði.

### **1.5.5. Mentamálaráðið**

Tað voru eftirkannað 8 lógaruppskot hjá Mentamálaráðnum. Av hesum var ein høvuðslóg og 7 broytingarlógor. Øll uppskotini voru løgd fyrir Løgtingið, sum samtykti tey øll.

### **1.5.6. Almannamálaráðið**

Tað voru eftirkannað 14 lógaruppskot hjá Almannamálaráðnum. Av hesum voru 5 høvuðslógor og 9 broytingarlógor. Tað voru løgd 11 uppskot fyrir Løgtingið, sum samtykti 8 uppskot, eitt varð tikið aftur av landsstýrismanninum og 2 tvey fullu burtur, tá tingsetan endaði.

### **1.5.7. Heilsu- og innlendismálaráðið**

Tað voru eftirkannað 8 lógaruppskot hjá Heilsu- og innlendismálaráðnum. Av hesum voru 2 høvuðslógor, 5 broytingarlógor og eitt ríkislógartilmæli. Tað voru løgd 7 uppskot fyrir Løgtingið, sum samtykti øll uppskotini.

### **1.5.8. Samferðslumálaráðið**

Tað voru eftirkannað 3 lógaruppskot hjá Samferðslumálaráðnum; ein høvuðslóg og 2 broytingarlógor. Øll uppskotini voru løgd fyrir Løgtingið, sum samtykti 2 uppskot, meðan eitt fall burtur, tá tingsetan endaði.

## 2. Tøkniliga eftirkanningin

### 2.1. Ásetingar um tøkniligu eftirkanningina

Rundskriv um eftirkanning ásetir:

*5.1. Tøkniliga eftirkanningin verður gjörd eftir viðkomandi rundskrivum og skal tryggja, at uppskotið utan trupulleikar ella ivamál kann kunngerast í Kunngerðablaðnum og samanskrivast í logir.fo.*

*5.2. Er avvarðandi stjórnarráð og lögartænastan ikki á einum máli um onkra viðmerking, skal stjórnarráðið venda sær til lögartænastuna hesum viðvíkjandi.*

Lögartænastan eftirkannar uppskot í mun til galdandi rundskriv dagfest 10. februar 2015: [Rundskriv um upsetting og broting av lögtingslögum og kunngerðum, um upsetting av ríkislögartilmælum og um upsetting av uppskot til samtyktar frá landsfyrisingini](#).

Viðvíkjandi tí tøkniliga partinum av eftirkanningini er tað framvegis soleiðis, at onkur av stjórnarráðunum ikki geva sær nóg nögv far um, at tað er tað eftirkannaða uppskotið, sum skal sendast til Løgtingið ella til kunngering.

### 2.2. Tá broytt verður í einum eftirkannaðum uppskoti

Tað kemur eisini fyri, at stjórnarráðini broyta uppskotið, eftir at tað hefur verið til eftirkanningar, t.d. strika ella seta nýggjar ásetingar inn. Tá hava vit eisini seinni sæð, at broytingin ikki er sett rætt upp tøkniliga. Vit mæla til, at um broytingar verða gjördar í uppskotinum aftan á eftirkanningina, at stjórnarráðini senda uppskotið til nýggja endureftirkanning.

### 2.3. Uppskot sum er burturfallið í tinginum og verður sett fram aftur

Uppskot, sum er burturfallið í Løgtinginum, t.d. tí tingsetan endaði, áðrenn uppskotið var liðugt viðgjört, og sum landsstýrið aftur ætlar at leggja fyri Løgtingið, skulu sendast til eftirkanning eins og onnur uppskot, hóast uppskotið hefur verið eftirkannað í eini fyrru tingsetu. Tað vísir seg oftani, at smærri broytingar eru gjördar, og at tøkniligar villur sníkja seg inn aftur í uppskotið. Hesi uppskot kann lögartænastan ofta avgreiða skjótt, um stjórnarráðið upplýsir, hvørjar broytingar tey hava gjört.

### 2.4. Skabelónir

Lögartænastan hefur gjört 7 skabelónir til lögtingslögir, kunngerðir, rundskriv og leiðbeiningar.

Tær eru:

- Uppskot til lögtingslög
- Uppskot til lögtingslög um broting í lögtingslög
- Javntekstur
- Uppskot til kunngerð
- Uppskot til kunngerð um broting í kunngerð

- Uppskot til rundskriv
- Uppskot til leiðbeining

Nýggjasta útgávan er altíð at finna á breddanum hjá lógartænastuni á heimasíðuni hjá Løgmansskrivstovuni: <http://www.lms.fo/fo/arbeidsoki/logarsmid/word-skabelonir-til-logarsmid/>

Lógartænastan mælir öllum sum gera uppskot til lögtingslögir, kunngerðir, rundskriv og leiðbeiningar um at brúka skabelónirnar, tí hetta ger, at uppskotini verða tökniliga rætt sett upp.

### **3. Lögfrøðiliga eftirkanningin**

Rundskriv um eftirkanning ásetir:

*2.1. Lögartænastan á Lögmannsskrivstovuni eftirkannar öll lógaruppskot, uppskot til ríkislögartilmæli og uppskot til samtyktar, ið landsfyrisingin tilevnar, áðrenn hesi verða lögð fyrir Løgtingið. Frávik frá hesum kann einans gerast í samráð við lögmann.*

*2.2. Lögartænastan eftirkannar allar kunngerðir, ið landsfyrisingin tilevnar. Eisini allar kunngerðir, ið almennir stovnar, sum hava lógarheimild at lýsa kunngerðir í Kunngerðablaðnum, tilevna.*

Vit fara at taka fram nøkur av teimum evnum, ið vit hava sæð í eftirkanningini í hesum tingárinum.

Okkara royndir eru, at stjórnarráðið í stóran mun taka undir við viðmerkingunum, sum tey fáa til eftirkanningina. Um ráðið heldur, at okkurt er ógreitt, ella tey ikki eru samd við metingina hjá lögartænastuni, so samskifta vit við ráðið um hetta, og sum oftast koma vit til eina felags fatan.

Í hesi ársfrágreiðingini fara vit at taka einstök evni upp, sum tað hevur verið spurt um, ella sum vit framhaldandi halda eiga at gerast betur.

#### **3.1. Ásetingar um lögfrøðiligu eftirkanningi**

*6.2. Løgtlingslögir: Lögartænastan eftirkannar fyrst og fremst, um løgtlingslógaruppskot er í samsvari við grundlög, heimastýrslög, stýrisskipanarlög, tingskipan, tvørgangandi lögir, eitt nú evropeisku mannarættindini, revislög, fyrisingararlög, lög um alment innlit og lög um viðgerð av persónsupplýsingum, almennar rættargrundreglur og almenn rættarprinsipp.*

*6.3. Harumframt verður serliga hugt at heimildarásetingum til fyrisingina, afturvirkandi virknað, útpantningsreglur, fyrisingarligar sektir, eftirlitsásetingar, revisreglur, gildiskomureglur, skiftisreglur, kærureglur o. til.*

*6.4. Lögartænastan eftirkannar, at løgtlingslógaruppskotið er greitt og skilligt fyrir Løgting og borgaran, at sundurbýti í lögargreinir, stykkir, kapitlar, yvirskriftir o. til. er hóskandi, og at bæði tær almennu og serligu viðmerkingarnar til uppskotið samsvara við sjálvan lögartekstin.*

*6.6. Kunngerðir: Lögartænastan kannar fyrst og fremst, um neyðug heimild má metast at vera fyrir kunngerðini. Hvati viðvíkur innihaldinum í eftirkanningini annars verður víst til brotini um eftirkanning av løgtlingslógaruppskotum.*

### **3.2. Gjøld og avgjøld**

Eisini í hesum tingárinum hava verið uppskot, har spurningurin hevur verið, um talan er um gjald ella avgjald. Lögartænastan hevur í eftirkanningini av einum lógaruppskoti viðmerkt, at í mun til skatt, so er *avgjald* eitt gjald av transaktíón, sum landið ikki er partur av.

Í ein øðrum lógaruppskoti hevur lögartænastan í eftirkanningini viðmerkt, at mett varð at talan var um eitt *gjald*, tí borgarin fekk nakað beinleiðis afturfyri gjaldið, og hann fekk tað frá landinum, sum átti veitingina.

Í øðrum lógaruppskoti metti lögartænastan, at talan var um eitt gall, tí borgarin fekk eina beinleiðis tænastu, sum varð veitt sum mótveting fyrir gjaldið, og tí at gjaldið fyrir tænastuna var lægri, enn tænastan kostaði. At tænastan og gjaldið varð tvungið, varð ikki mett at ávirka spurningin, um talan var um skatt ella ei.

### **3.3. Kunngerð, rundskriv ella leiðbeining?**

Kunngerðir áseta rættindi og skyldur hjá borgarunum. Tað kemur enn fyrir, at stjórnarráð áseta reglur í eini kunngerð, sum eiga at verða ásettar í rundskrivi, t.d. ein starvsskipan, ið vanliga bert vendir sær til nevndina.

Ein eftirkanning var um eitt rundskriv hjá einum stjórnarráði, sum eisini skuldi fevna um kommunurnar. Lögartænastan viðmerkti, at hetta bara kann vera, um tað er beinleiðis heimild fyrir hesum í lögtingslög. Vanliga eru rundskriv hjá stjórnarráðunum einans galdandi fyrir stovnar og myndugleikar undir ráðnum.

### **3.4. Ásetingar um val av nevndum o.tíl.**

Í einum lógaruppskoti vóru ásetingar um val av nevnd. Umframt ásetingar um, hvussu nevndarlimir verða valdir, og hvussu leingi valskeiðið er, viðmerkti lögartænastan í eftirkanningini, at tað kann vera skilagott at áseta, at limir og varalimir vera sitandi, inntil nýggir eru valdir. So kemur man ongantíð í eina støðu, har ongin nevnd er, um tað dregur út at velja nýggjar nevndarlimir, ella tað er farið í gloymskuna, at valskeiðið hjá nevndini er runnið út. Eisini varð mælt til at áseta, at um ein partur í einum máli kann móta í nevndini, so eigur aðrir partar eisini at hava høvi at móta í nevndini.

### **3.5. Pantirætt**

Í einum lógaruppskoti var ætlanin at geva einum myndugleika pantingarrætt. Lögartænastan viðmerkti í eftirkanningini, at við atliti til rættartrygdina eigur ein myndugleiki bara at fáa pantingarrætt viðvíkjandi krøvum, sum tað frammanundan verður væntað ikki hava við sær próvligar ella rættarliga ósemjur. So var ikki í ítökiliga førinum. Tað eigur altíð at verða væl grundgivið fyrir einum pantingarrætti í viðmerkingunum til lógaruppskotið, tá slík heimild verður sett inn í lógina.

### **3.6. Trúnaðarupplýsingar**

Í einum lógaruppskoti var skotið upp at skerja innlitsreglurnar sbrt. Innlitslögini við at áseta, at ávisir upplýsingar, sum myndugleikin fekk, vóru *trúnaðarupplýsingar*. Lögartænastan spurdi í eftirkanningini, hví reglarnar í fyrisitingarlögini og innlitslögini ikki vóru nøktandi, av tí at tað töktist ikki at vera talan um slag av upplýsingum, sum tað bar til at fáa alment innlit í sambært innlitslögini. Stjórnarráðið mátti tí grundgeva fyrir, hví neyðugt var í hesum føri at víkja frá vanligu reglunum og tess vegna at áseta hesar upplýsingar sum trúnaðarupplýsingar.

### **3.7. Verklagslóggir**

Fyri stórrri lóguverkætlanir uppá 10 mió. kr. ella meira skal verða gjørd ein verklagslög. Hetta verður nýtt í sambandi við bygging, ognan ella avhending av bygningum, lögum og skipum o.ø. og í sambandi við stór viðlíkahaldsarbeiði.

Verklagslógin skal hava eina áseting um samlaðu lóguupphæddina og hava eina sólseturáseting, ið ásetur, nær lögtingslógin fer úr gildi. Sólseturáseting skal verða grundað á eina veruliga meting av, hvussu leingi byggiætlanin væntandi fer at vara, umframt at lagt eigur at verða upp fyri möguligum seinkingum.

Í viðmerkingunum til lögtingslóginna skal verða grundgivið fyri, hvussu komið er fram til setta áramálið. Eisini eigur at verða greitt frá, hvussu komið er fram til samlaðu lóguupphæddina í lögtingslógin.

Í eftirkanning av verklagslögum hevur verið víst á at tað eigur at verða greitt væl frá verklagnum í viðmerkingunum. Eisini hevur verið gjört vart við, at verklagslóggir eiga ikki at verða broyttar ov ofta.

Verður verklagið broytt munandi eigur at verða umhugsað, um nýggj verklagslög eigur at verða gjørd.

Uppskot til verklagslóggir eiga eisini altíð at verða sendar til ummælis hjá Fíggjarmálaráðnum.

Í tingárinum hava verið fleiri verklagslóggir, har lögartænastan í eftirkanningini hevur mælt til at greiða betri frá, hvussu kostnaðurin var útroknaður, og hvussu komið var fram til áramálið í tiðarætlanini. T.d. at tað verður upplýst, hvat er við í kostnaðinum: grundstykki, projektering, bygging, innbúgv?

### **3.8. Gildiskoma og skiftisreglur**

Í eftirkanningini av einum broytingaruppskoti viðmerkti lögartænastan, at viðvíkjandi skiftisreglum í eini broytingarlög, skal vísast til greinina og nummarið í broytingarlógin, og ikki til greinarnar í hövuðslógin.

Í fleiri kunngerðaruppskotum var dagfesting ásett inni í kunngerðini. Lögartænastan mælti stjórnarráðnum í eftirkanningini til at flyta hesa ásetingina aftur til gildiskomuna sum skiftisregla.

Í onkrum lógaruppskoti varð víst til (uppskot til eina) lögtingslög, sum ikki var samtykt av Lögtinginum enn. Lögartænastan vísti á tað óhepna í hesi støðuni.

### **3.9. Delegatión**

Í einum donskum bekendtgørelse har ráðharrin á økinum legði avísa heimildir til eitt stýri, varð hetta gjørt sum ein kunngerð uttan inngang, og soleiðis at í § 1 vóru delegeraðu heimildir uppreksaðar. Hetta tí at talan var um vanliga delegatión frá yvirskipaðum myndugleika til ein undirskipaðan myndugleika.

### **3.10. At senda til ummælis**

Í fleiri lógaruppskotum var sagt, at uppskotið fór at verða sent til ummælis, tá uppskotið var framlagt í Løgtinginum. Lögartænastan viðmerkti í eftirkanningini, at hetta ikki var góður lóggávusiður og var ein samanblanding av útinnandi og löggevandi valdinum. Landsstýrið eigur at viðgera uppskotið liðugt, áðrenn uppskotið verður borin í Løgtingið. Tá uppskotið er framlagt í Løgtinginum, er tað farið úr hondum landsstýrisins, og tá er tað tingnevndirnar og Løgtingið, sum viðgera uppskotið. Eitt lógaruppskot har avvarandi partar ikki vóru hoyrdir, helt lögartænastan ikki var búgvíð at leggja fyri Løgtingið.

### **3.11. Skjalprógv fyri útgjaldingum**

Í einum lógaruppskoti var skotið upp, at tað ikki var neyðugt við skjalprógv, um stuðul einans var veittur í upp til 5 dagar. Hetta var fyri at lætta um hjá borgarar og umsitandi myndugleikanum. Lögartænastan viðmerkti í eftirkanningini, at hetta mátti metast at vera beinleiðis í andsøgn við góðan fyrisitingarsið, sum krevur at ein almennur myndugleiki skal tryggja sær haldgott grundarlag fyri sínum útgjaldingum.

### **3.12. Fráboðanarskylda og hjálparskylda**

Ætlanin var í eini kunngerð og einum lógaruppskoti at áleggja fráboðanar- og hjálparskyldu. Lögartænastan viðmerkti í eftirkanningini, at “skal fráboða” varð broytt til “eigur at fráboða”, og at brot á skylduna ikki hevði revsing við sær. Eisini varð viðmerkt at kommunalar avgerðir ikki kunnu kærast til landsstýrismann, men skulu kærast til bý- ella bygdaráð.

## 4. Ummælisportalurin

Uppskot eiga altíð at verða send til ummælis hjá öllum viðkomandi þortum, og vanliga eigur tíðarfreistin at lata inn ummæli at vera 4 vikur. Henda freist eigur ikki at verða skerd uttan so, at tað er átökandi neyðugt.

Eftir áheitan frá MEGD verður mælt til, at stjórnarráðini í stórst möguligan mun eisini senda uppskot til ummælis hjá MEGD.

Umframt at stjórnarráðini senda uppskot til ummælis hjá öllum viðkomandi þortum, skulu öll uppskot hjá stjórnarráðunum eisini leggjast á ummælisportalin, sum er á heimasíðuni hjá landsstýrinum, og sum öll hava atgongd til.

Ummælisportalurin sæst her: <http://www.foroyalandsstyri.fo/fo/kunning/uppskot-til-ummaelis/>

Okkara royndir eru, at stjórnarráðini nú eru meira tilvitað um at leggja fyrireikingarbeidið við lógaruppskotum soleiðis til rættis, at tað í tíðarætlanini eisini verður sett tíð til, at uppskot kunnu verða send til ummælis, sum hóvuðsregla í 4 vikur.

Enn er tað tó soleiðis, at orsakað av tíðarneyð verður ummælistíðin ofta skerd, heilt niður í nakrar dagar. Hetta hevur við sær, at dygdin á lógaruppskotinum ikki gerst so góð, sum hon kundi verðið.

### 4.1. Einans uppskot sum eru lögð á ummælisportalin

Grundarlagið fyrir hesum partinum er ein uppteljing av teimum uppskotum, sum hava verið lögð út alment til ummælis á ummælisportalurin, sum er á heimasíðuni hjá landsstýrinum. Tað merkir, at uppskot, sum als ikki hava verið send til ummælis, ella sum einans hava verið send beinleiðis til ummælis til viðkomandi uttanhýsis partar, ikki eru við í hesi uppteljing. Yvirlitið vísir tí einans ummælisfreistir fyrir tey uppskot, sum hava verið á ummælisportalinum.

### 4.2. Ummælisfreistir

Á ummælisportalinum sæst, at í tingárinum 2017 lögdu stjórnarráðini til samans 77 uppskot alment til ummælis á ummælisportalinum. Av hesum voru 42 lögtingslógaruppskot, 29 kunngerðir og 6 bekendtgørelser. Stytsta ummælisfreistin var 5 dagar og longsta var 60 dagar.


Talva 12	Ummælisfreistir	
	2017	
	Nøgd	%
<b>1 - 14 dagar</b>	22	29
<b>15 - 28 dagar</b>	38	49
<b>29 dagar ella longri</b>	17	22
<b>Íalt</b>	<b>77</b>	<b>100,0</b>

Sum høvuðsregla eiga uppskot at verða send til ummælis í 4 vikur ella 28 dagar. Tað sæst á talvuni omanfyri, at fyri 60 ella 78% av uppskotunum var ummælisfreistin í løgtingsárinum 2017 sett millum 1-28 dagar, og fyri 17 ella 22% av uppskotunum var ummælisfreistin meira enn 29 dagar. Tað merkir, at tað er einans 1/5 av öllum uppskotunum, sum hava havt tilmæltu ummælistíðina upp á 4 vikur. Tað er ikki nøktandi.

Ein ummælisfreist, sum er minni enn 14 dagar, verður als ikki mett at vera nøktandi. Ein ummælisfreist upp á í minsta lagi 15 dagar má roknast sum eitt *minstamark* fyri eini rímiligari ummælisfreist. Á talvuni omanfyri sæst at fyri 22 ella 29% av uppskotunum var ummælisfreistin sett millum 1-14 dagar, og fyri 55 ella 71% av uppskotunum var ummælisfreistin meira enn 15 dagar.

Tað merkir, at meira enn ein fjórðingur av öllum uppskotunum ikki hava havt eina nøktandi ummælisfreist. Tað eru alt ov nögv uppskot eftir okkara tykki.

*Mynd 6*



Myndin vífir, at einans 22% ella 17 uppskot hava havt tilmæltu ummælistíðini upp á minst 4 vikur, meðan 29% ella 22 uppskot ikki hava havt eina ummælistíð upp á í minsta lagi 14 dagar, sum má metast at vera eitt *minstamark* fyri eini rímiligari ummælisfreist. Býti millum lögir og kunngerðir er nøkulunda javnt.

#### 4.2.1. Ummælisfreistir hjá Fíggjarmálaráðnum

13 lógaruppskot voru send til ummælis í tíðini 21.09.2017 til 09.03.2018. Styttsta ummælisfreistin var 8 dagar og longsta ummælisfreistin var 43 dagar. Í miðal var ummælisfreistin 22 dagar. Fyri 3 uppskot var ummælistíðin minni enn 14 dagar svarandi til 23 %, og fyri 10 uppskot var ummælisfreistin longri enn 14 dagar svarandi til 77%.

#### **4.2.2. Ummælisfreistir hjá Almannamálaráðnum**

6 lógaruppskot vóru send til ummælis í tíðini 13.09.2017 til 02.10.2017. Styttsta ummælisfreistin var 8 dagar og longsta ummælisfreistin var 29 dagar. Í miðal var ummælisfreistin 19 dagar. Fyri 1 uppskot var ummælistíðin minni enn 14 dagar svarandi til 17 %, og fyri 5 uppskot var ummælisfreistin longri enn 14 dagar svarandi til 83%.

#### **4.2.3. Ummælisfreistir hjá Heilsu- og innlendismálaráðnum**

13 uppskot vóru send til ummælis í tíðini 28.09.2017 til 22.06.2018. Styttsta ummælisfreistin var 6 dagar og longsta ummælisfreistin var 60 dagar. Í miðal var ummælisfreistin 25 dagar. Fyri 2 uppskot var ummælistíðin minni enn 14 dagar svarandi til 15%, og fyri 11 uppskot var ummælisfreistin longri enn 14 dagar svarandi til 85%.

Av hesum vóru 8 lógaruppskot send til ummælis í tíðini 06.10.2017 til 22.06.2018. Styttsta ummælisfreistin var 11 dagar og longsta ummælisfreistin var 60 dagar. Í miðal var ummælisfreistin fyri lógaruppskotini 30 dagar. Fyri 1 uppskot var ummælistíðin minni enn 14 dagar svarandi til 12%, og fyri 7 uppskot var ummælisfreistin longri enn 14 dagar svarandi til 88%.

Av teimum 13 uppskotunum vóru 5 kunngerðaruppskot send til ummælis í tíðini 03.11.2017 til 06.07.2018. Styttsta ummælisfreistin var 6 dagar og longsta ummælisfreistin var 22 dagar. Í miðal var ummælisfreistin fyri kunngerðaruppskotini 16 dagar. Fyri 1 uppskot var ummælistíðin minni enn 14 dagar svarandi til 20%, og fyri 4 uppskot var ummælisfreistin longri enn 14 dagar svarandi til 80%.

#### **4.2.4. Ummælisfreistir hjá Uttanríkis- og vinnumálaráðnum**

20 uppskot vóru send til ummælis í tíðini 27.09.2017 til 20.07.2018. Styttsta ummælisfreistin var 5 dagar og longsta ummælisfreistin var 36 dagar. Í miðal var ummælisfreistin 21 dagar. Fyri 3 uppskot var ummælistíðin minni enn 14 dagar svarandi til 15%, og fyri 17 uppskot var ummælisfreistin longri enn 14 dagar svarandi til 85%.

Av hesum vóru 6 lógaruppskot send til ummælis í tíðini 28.09.2017 til 19.04.2018. Styttsta ummælisfreistin var 5 dagar og longsta ummælisfreistin var 36 dagar. Í miðal var ummælisfreistin fyri lógaruppskotini 18 dagar. Fyri 2 uppskot var ummælistíðin minni enn 14 dagar svarandi til 33%, og fyri 4 uppskot var ummælisfreistin longri enn 14 dagar svarandi til 67%.

Av teimum 20 uppskotunum vóru 14 kunngerðaruppskot send til ummælis í tíðini 27.09.2017 til 20.07.2018. Styttsta ummælisfreistin var 13 dagar og longsta ummælisfreistin var 29 dagar. Í miðal var ummælisfreistin fyri kunngerðaruppskotini 22 dagar. Fyri 1 uppskot var ummælistíðin minni enn 14 dagar svarandi til 5%, og fyri 19 uppskot var ummælisfreistin longri enn 14 dagar svarandi til 95%.

#### **4.2.5. Ummælisfreistir hjá Samferðslumálaráðnum**

7 uppskot vóru send til ummælis í tíðini 06.10.2017 til 12.02.2018. Styttsta ummælisfreistin var 11 dagar og longsta ummælisfreistin var 38 dagar. Í miðal var ummælisfreistin 30 dagar. Fyri 1

uppskot var ummælistíðin minni enn 14 dagar svarandi til 14%, og fyri 6 uppskot var ummælisfreistin longri enn 14 dagar svarandi til 86%.

Av hesum vóru 2 lógaruppskot send til ummælis í tíðini 06.10.2017 til 12.02.2018. Styttsta ummælisfreistin var 11 dagar og longsta ummælisfreistin var 15 dagar. Í miðal var ummælisfreistin fyri lógaruppskotini 13 dagar. Fyri 1 uppskot var ummælistíðin minni enn 14 dagar svarandi til 50%, og fyri 1 uppskot var ummælisfreistin longri enn 14 dagar svarandi til 50%.

Av teimum 7 uppskotunum vóru 5 kunngerðaruppskot send til ummælis í tíðini 19.12.2017 til 20.12.2017. Styttsta ummælisfreistin var 35 dagar og longsta ummælisfreistin var 38 dagar. Í miðal var ummælisfreistin fyri kunngerðaruppskotini 37 dagar. Fyri öll 5 uppskotini var ummælistíðin longri enn 14 dagar svarandi til 100%.

#### **4.2.6. Ummælisfreistir hjá Fiskimálaráðnum**

10 uppskot vóru send til ummælis í tíðini 25.10.2017 til 13.04.2018. Styttsta ummælisfreistin var 8 dagar og longsta ummælisfreistin var 14 dagar. Í miðal var ummælisfreistin 12 dagar. Fyri öll 10 uppskotini var ummælistíðin minni enn 14 dagar svarandi til 100%.

Av hesum vóru 3 lógaruppskot send til ummælis í tíðini 03.11.2017 til 19.02.2018. Styttsta ummælisfreistin var 8 dagar og longsta ummælisfreistin var 13 dagar. Í miðal var ummælisfreistin fyri lógaruppskotini 11 dagar. Fyri öll 3 lógrauppskotini var ummælistíðin minni enn 14 dagar svarandi til 100%.

Av teimum 10 uppskotunum vóru 7 kunngerðaruppskot send til ummælis í tíðini 25.10.2017 til 13.04.2018. Styttsta ummælisfreistin var 10 dagar og longsta ummælisfreistin var 14 dagar. Í miðal var ummælisfreistin fyri kunngerðaruppskotini 12 dagar. Fyri öll 7 kunngerðaruppskotini var ummælistíðin minni enn 14 dagar svarandi til 100%.

#### **4.2.7. Ummælisfreistir hjá Mentamálaráðnum**

7 uppskot vóru send til ummælis í tíðini 25.10.2017 til 12.06.2018. Styttsta ummælisfreistin var 8 dagar og longsta ummælisfreistin var 34 dagar. Í miðal var ummælisfreistin 16 dagar. Fyri 3 uppskot var ummælistíðin minni enn 14 dagar svarandi til 43%, og fyri 4 uppskot var ummælisfreistin longri enn 14 dagar svarandi til 57%.


Av hesum vóru 3 lógaruppskot send til ummælis í tíðini 15.11.2017 til 29.01.2018. Styttsta ummælisfreistin var 8 dagar og longsta ummælisfreistin var 34 dagar. Í miðal var ummælisfreistin fyri lógaruppskotini 17 dagar. Fyri 2 uppskot var ummælistíðin minni enn 14 dagar svarandi til 67%, og fyri 1 uppskot var ummælisfreistin longri enn 14 dagar svarandi til 33%.

Av teimum 7 uppskotunum vóru 4 kunngerðaruppskot send til ummælis í tíðini 25.10.2017 til 12.06.2018. Styttsta ummælisfreistin var 10 dagar og longsta ummælisfreistin var 21 dagar. Í miðal var ummælisfreistin fyri kunngerðaruppskotini 16 dagar. Fyri 1 uppskot var ummælistíðin minni enn 14 dagar svarandi til 25%, og fyri 3 uppskot var ummælisfreistin longri enn 14 dagar svarandi til 75%.

#### 4.2.8. Ummælisfreistir hjá Løgmansskrivstovuni

1 uppskot sent til ummælis tann 05.01.2017. Ummælisfreistin var 34 dagar.

Mynd 7



#### 4.3. Samanumtøka

Sum tað sæst á myndini omanfyri hava øll stjórnarráðini utan Løgmansskrivstovan sent uppskot til ummælis við stytti freist enn 14 dagar. Tilsamans vóru 29% av uppskotunum send til ummælis við stytti enn 14 daga freist, og sum nevnt frammanfyri er ein ummælisfreist, sum er minni enn 14 dagar, ikki nøktandi.

Fiskimálaráðið skilir seg út við tað, at øll teirra uppskot hava verið send til ummælis við *stytti enn 14 daga ummælisfreist*. Fyri Mentamálaráðið var talan um 43% av teirra uppskotum, fyri Almannamálaráðið 33%, meðan talan var um 15% av uppskotunum hjá ávikavist Fíggjarmálaráðnum, Heilsu- og innlendismálaráðnum, Uttanríkis og vinnumálaráðnum og síðani 14% av uppskotunum hjá Samferðslumálaráðnum.

Tað er hinvegin jaligt, at 71% ella knapt ¾ av uppskotunum hóast alt hava verið send til ummælis við meira enn 15 daga freist, sum má metast at vera eitt *minstamark* fyri eini rímiligari ummælisfreist.

Tá talan er um at senda uppskot til ummælis við *tilmæltu ummælisfreistini uppá 4 vikur*, skilur Samferðslumálaráðið seg út við, at 71% av teirra uppskotum hava havt minst 4 vikurs ummælisfreist. Fyri Heilsu- og innlendismálaráðnum var talan um 30% av teirra uppskotum, fyri Uttanríkis- og vinnumálaráði 20%, Almannamálaráðið 16%, Fíggjarmálaráðið 15% og og síðani 14% av uppskotunum hjá Mentamálaráðnum.

## 5. Kunngerðarblaðið

Í lögtingslög nr. 109 frá 17. desember 1987 um alment kunngerðablað verður álagt landsstýrinum at stíla fyrir útgávu av einum almennum kunngerðablaði: Kunngerðablaðið.

Í Kunngerðablaðnum skulu allar lögtingslögir, kunngerðir, reglugerðir og aðrar almennar fyriskipanir yvirhövur, ið landsstýrið gevur út, lýsast.

Frá 1. januar 2013 verður Kunngerðablaðið einans givið út talgilt og ikki í pappírsútgávu sum áður. Kunngerðaportalurin gerst við hesum einasti bindandi kunngerðamiðilin til lögtingslögir, kunngerðir o.a.

Í Kunngerðablaðið A verða lögtingslögir og kunngerðir, givnar av landsstýrinum, lýstar, og í Kunngerðablaðið B verða lögir og kunngerðir, ið ríkismyndugleikarnir geva út, lýstar.


Tað er lögartænastan, sum hevur ábyrgd fyrir at geva út Kunngerðarblaðið. Kunngerðablaðið verður vanliga givið út fríggjadagar.

### 5.1. Kunnerging í tingárinum 2017

Í tingárinum 2017 voru tilsamans 240 lögtingslögir, kunngerðir, ríkislögir og bekendtgørelser kunngjørd í Kunngerðarblaðnum. Av hesum voru 195 føroyskar rættarreglur og 45 ríkislóggáva. Tvs. at 81% av kunngjørdu rættarreglunum eru føroyskar, meðan 19% er dansk ríkislóggáva.

Talva 13	Kunngerðir	lögtingslögir	Fyriskipan (Anordning)	Bekendtgørelse	Fíggjarlög o.a.
<b>Almannamálaráðið</b>	2	8	-	-	-
<b>Fiskimálaráðið</b>	55	6	-	-	-
<b>Fíggjarmálaráðið</b>	6	13	10	4	11
<b>Heilsu- og innlendismálaráðið</b>	25	5	4	3	-
<b>Løgmansskrivstovan</b>	1 + 2 fráboðanir	1	1	9	-
<b>Mentamálaráðið</b>	9	9	-	2	-
<b>Samferðslumálaráðið</b>	8	2	-	-	-
<b>Uttanríkis- og vinnumálaráðið</b>	21	11	1	11	-
<b>Ialt</b>	<b>129</b>	<b>55</b>	<b>16</b>	<b>29</b>	<b>11</b>

Mynd 8



#### 5.1.1. Fiskimálaráðið

Fiskimálaráðið kunngjørði 61 rættarreglur: 55 kunngerðir og 6 løgtingslógar. Nærum allar kunngerðirnar eru um at skipa fiskiskapin, og tær 6 lógar eru viðvíkja eisini fiskivinnuni.

#### 5.1.2. Uttanríkis- og vinnumálaráðið

Uttanríkis- og vinnumálaráðið kunngjørði 44 rættarreglur: 21 kunngerðir, 11 løgtingslógar, 1 fyriskipan og 11 bekendtgørelser.

Fimm av kunngerðunum eru frá Sjóvinnustýrinum. Hinir kunngerðirnar eru innan ferðavinnu, trygd á sjónum, aling, keyp og sølu av fastogn, matvørur og skráseting.

Løgtingslóginar eru um tryggingarvirksemi, mynstring, keyp og sølu av fastogn, aling, umsitingarbygning til Sjóvinnustýrið, bókhald, skráseting av skipum, filmsframleiðslu, P/F Visit Faroe Islands og lán til P/F Fiskaaling.

Fyriskipanin og 9 av bekendtgørelserne viðvíkja luftfartslógini. Hini bæði bekendtgørelser eru innan útlendingaøki og skipatrygd.

### **5.1.3. Fíggjarmálaráðið**

Fíggjarmálaráðið kunngjørði 44 rættarreglur: 6 kunngerðir, 13 løgtingslógar, 10 fyriskipanir, 4 bekendtgørelser og 11 fíggjarlög, eykajáttanarlógar og eykafíggjarlógar.

Kunngerðirnar eru um tollfrían innflutning, bókhald, skatt, meirvirðisgjald og talgildan roknskap og rokningar.

Løgtingslóginar eru um skatt, meirvirðisgjald, stuðul til rentuútreiðslur, avgjald á innflutningi og avgjald, tollsatsir, Búskapargrunn, landskassatrygd fyri Oyggjaleikir í Føroyum, javningarprosent til almannaveitingar, eftirløn og arbeiðsmarknaðareftirlønargrunn.

Fyriskipanarnar og bekendtgørelserne eru øll um lóggávuna á peningastovnsøkinum.

Fíggjarlóginar eru ein fíggjarlög, ein eykafíggjarlög og 9 eykajáttanarlógar.

### **5.1.4. Heilsu- og innlendismálaráðið**

Heilsu- og innlendismálaráðið kunngjørði 37 rættarreglur: 25 kunngerðir, 5 løgtingslógar, 4 fyriskipanir og 3 bekendtgørelser.

Helvtin av kunngerðunum viðvíkja familjurættinum. Fleiri av kunngerðunum er um Heilsutrygd og restin er um vallista, luftdálking, týning av rottu, sigling kring Ramsar-oyggjum, kloakkspillivatn frá skipum og jarðhitaskipan.

Løgtingslóginar eru um kommunustýri, fyribyrgjandi heilsutænastur til børn og ung, foreldramyndugleikalógina, ættleiðing og Heilsutrygd.

Fyriskipanarnar og bekendtgørelserne eru innan heilsulóggávuna og um heilsustarvsfólk.

### **5.1.5. Mentamálaráðið**

Mentamálaráðið kunngjørði 20 rættarreglur: 9 kunngerðir, 9 løgtingslógar og 2 bekendtgørelser.

Kunngerðirnar eru um lestrarstuðul, førleikameting, lærupláss, Mentunnargrunn Landsins, ymiskar útbúgvingar og Miðlastuðulsnevnd.

Løgtingslóginar eru um húsarhaldsskúlar, skúladepil í Tórshavn, fólkaskúlan, lestrarstuðul, folkakirkjuna, miðnámsskúla í Kambsdali, Føroya Landsskjalasavn og dagstovnar og dagrøkt.

Bekendtgørelserne voru um millumtjóða sáttmálar um upphavsrætt.

### 5.1.6. Løgmansskrivstovan

Løgmansskrivstovan kunngjørði 14 rættarreglur: 1 kunngerð, 1 løgtingslög, 2 fráboðanir, 1 fyriskipan og 9 bekendtgørelser.

Løgtingslógin var um broyting í revsilóginu og fyriskipanin var um passlóggávuna. Bekendtgørelserne voru um pass, rættargang og persónsdátalóginu fyrir ríkismyndugleikar.

Fráboðanirnar voru dagföringar av býtinum av málsökjum millum landsstýrismennunar.

### 5.1.7. Almannamálaráðið

Almannamálaráðið kunngjørði 10 rættarreglur: 2 kunngerðir og 8 løgtingslógar.

Kunngerðirnar eru um almannaveitingar. Løgtingslóginar eru um almannalóggávuna, byggja búheim og umlættingarheim, byggja vardar bústaðir, leigulög og famljuískoyti.


### 5.1.8. Samferðslumálaráðið

Samferðslumálaráðið kunngjørði 10 rættarreglur: 8 kunngerðir og 2 løgtingslógar.

Kunngerðirnar eru um barsilsskipanina, frítíðargrunnin, hýruvognsreglugerð og ferðslulóginu.

Løgtingslóginar eru um barsilsskipanina og Hvalbiartunnill

Mynd 9



## **6. Endurskoðan av rundskrivi um lögarsmíð**

### **6.1. Rundskriv um lögarsmíð**

Lögartænastan hevur seinastu tvey árini arbeitt við at endurskoða *Rundskriv um upsetting og broyting av lögtingslóginum og kunngerðum, um upsetting av ríkislögartilmælum og um upsetting av uppskotum til samtyktar frá landsfyrisingini.*

Heitið á rundskrivinum verður broytt til: Rundskriv um lögarsmíð. Eftir ætlanini skal nýggja rundskrivið koma í gildi 1. januar 2019.

Í rundskrivinum verður ásett, hvussu lögtingslógaruppskot og broytingaruppskot skulu orðast og setast upp. Krøv til innihaldið í viðmerkingum til hesi uppskot verða eisini ásett. Rundskrivið fevnir eisini um orðingar í og upsetting av kunngerðum og broytingarkunngerðum.

Harumframt er ein serstakur partur um upsetting av ríkislögartilmælum, og ein serstakur partur um upsetting av uppskotum til samtyktar frá landsfyrisingini. Ein partur er um serstakan lóggávuhátt til ávíasar ES-rættarreglur og ávíasar kunngerðir, og at enda er eisini ein serstakur partur um upsetting og nýtslu av rundskrivum og ein serstakur partur um upsetting og nýtslu av leiðbeiningum.

Við hesum rundskrivinum verða mestsum allir tættir innan lögarsmíð samlaðir á einum staði.

Endamálið við rundskrivinum er at lætta um lóggávuarbeiðið hjá landsfyrisingini. Greitt verður eisini í stuttum frá, hvørji lögfrøðilig atlit skulu havast í huga, tá rættarreglur verða gjørdar.

#### **Rundskrivið er býtt í 8 partar:**

- Partur I: Uppsetting av lögtingslóginum og kunngerðum.
- Partur II: Broytingar í lögtingslóginum og kunngerðum.
- Partur III: Almennar ásetingar, so sum gildiskoma, úrgildisseting, afturvirkandi virknaður, kærureglur, gjøld, eginrættarligar gerðir, áseting av samskiftisháttum, lutakast, revsiásetingar, fyrisingarlig sekt, pantiheimild, eftirlitsásetingar, afturtøka av lóggilding o.til., skiftisreglur og landøkisásetingar.
- Partur IV: Uppsetting av ríkislögartilmælum.
- Partur V: Serstakur lóggávuháttur til ávíasar ES-rættarreglur og ávíasar kunngerðir.
- Partur VI: Uppsetting av uppskotum til samtyktar frá landsfyrisingini.
- Partur VII: Uppsetting og nýtsla av rundskrivum.
- Partur VIII: Uppsetting og nýtsla av leiðbeiningum.

Endurskoðanin er gjørd í samráð við umsitingina í Lögtinginum og allir partarnir av rundskrivnum hava verið til ummælis hjá öllum stjórnarráðunum

## 6.2. Løgbitar

Ætlanin er at gera eitt kunnandi ískoyti til rundskrivið, har hvort evni verður nevnt ein løgbiti.

Løgbitarnir skulu stutt lýsa nøkur yvirskipaði evni, sum tað er gott at hava sum undirstøði, tá man skal gera eina lög ella aðrar rættarreglur.

Eisini verður í hesum partinum ávís løgfrøðilig ella faklig evni lýst nærri.

Løgbitarnir eru leiðbeinandi tekstur, og eru ikki bindandi fyrir stjórnarráðini eins og sjálvt rundskrivið er.

Løgbitarnir eru hesir:

- 1) Stjórnarrættarliga støða Føroya
- 2) Stýrisskipanarlógin § 55 og millumtjóðasáttmálar
- 3) Arbeiðsháttur Løgtingsins
- 4) Arbeiðsháttur landsstýrisins
- 5) Lóggáva í mun til kommunurnar
- 6) Kunngerðaportalurin og lógarsavnið logir.fo – Hvør er munurin?
- 7) At senda til ummælis
- 8) Singuler lóggáva
- 9) Lóggávugongdin í landsstýrinum
- 10) Fíggjarlögargongdin – frá byrjan til enda
- 11) Lóggáva búgvín til talgilding?

Løgbitarnir eru gjørdir í samráð við tey stjórnarráð ella myndugleika, sum hava serligan kunnleika innan øki, sum løgbitin viðvíkur.


Løgbitin um arbeiðshátt Løgtingsins er gjørdur í samráð við umsitingina hjá Løgtinginum.

Løgbitin um lóggáva í mun til kommunurnar eru gjørdur í samráð við kommunudeildina í Heilsu- og innlendismálaráðnum og løgbitin um fíggjarlögargongdina er gjørdur í samráð við Fíggjarmálaráðið

## 7. Grafisk mynd av lögargongdini

Sum ein partur av lögardygdararbeiðnum hevur lögartænastan fingið gjort eina grafiska mynd av lögargongdini. Hugsanin við myndini er at brúka hetta í samband við skeið um lögarsmíð o.til., men eisini yvirhövur fyri at lætta um, tá greiðast skal frá tilgongdini at gera eina lögtingslög.

Lögargongdin er drúgvandi enn tey flestu geva sær far um.



Ætlanin er eisini at leggja myndina talgilda á breddan hjá lögartænastuni á heimasíðuni hjá Lögmannsskrivstovuni, soleiðis at tað skal bera til at klickja á ymisku kortini á myndini og fáa nærrí frágreiðing og praktiskar upplýsingar um evnið á júst tí kortinum.